

ಸಿಪಿಸಿಆರ್‌ಐ 110 ನೇ ಸಂಸ್ಥಾಪನ ದಿನಾಚರಣೆ

# ತಂತ್ರಜ್ಞಾನ ಆಧರಿತ ವ್ಯವಸಾಯಕ್ಕೆ ಒತ್ತು

ಕಾನರಗೋಡು, ಜ. 6:

ಕೇಂದ್ರೀಯ ತೋಟಗಾರಿಕೆ ಬೆಳೆ ಸಂಶೋಧನೆ ಕೇಂದ್ರ(ಸಿಪಿಸಿಆರ್‌ಐ)ದ 110ನೇ ಸಂಸ್ಥಾಪನ ದಿನವನ್ನು ಆಚರಿಸಲಾಯಿತು.

ಕೇರಳ ಕೇಂದ್ರ ವಿಶ್ವವಿದ್ಯಾಲಯದ ಉಪಕುಲಪತಿ ಪ್ರೊ| ಸಿದ್ದು ಪಿ.ಅಲ್ಲೂರ್ ಉದ್ಘಾಟಿಸಿ, ಹವಾಮಾನ ಅಪಾಯಗಳು, ಬೆಲೆ ಏರಿಕಳ ಮತ್ತು ಕಾರ್ಮಿಕರ ಕೊರತೆ ಸೇರಿದಂತೆ ತೋಟಗಾರಿಕೆ ವಲಯ ಎದುರಿಸುತ್ತಿರುವ ಸವಾಲುಗಳನ್ನು ಒತ್ತಿ ಹೇಳಿದರು.

ಭವಿಷ್ಯದ ಕೃಷಿಯನ್ನು ಬೆಂಬಲಿಸಲು ಸಂಶೋಧನೆ, ತಂತ್ರಜ್ಞಾನ ಏಕೀಕರಣ, ವಿಜ್ಞಾನಿಗಳ ನಡುವಿನ ಸಹಯೋಗ ಮತ್ತು ಮೊಬೈಲ್ ತಂತ್ರಜ್ಞಾನದ ಮೂಲಕ ವಿತರಿಸಲಾದ ಡೇಟಾ ವಿಶ್ಲೇಷಣೆ, ಮುನ್ನೂ ಚಕ ಮಾದರಿ ಮತ್ತು ನಿಖರ ಕೃಷಿಯ ಬಳಕೆಯ ಮಹತ್ವವನ್ನು ತಿಳಿಸಿದರು.

ಯೋಗಕ್ಷೇಮ ಮತ್ತು ಕಲ್ಯಾಣಕ್ಕಾಗಿ



ಭವಿಷ್ಯದ ಪೂಫಿಂಗ್ ಪ್ಲಾಂಟೇಶನ್ ಸೆಕ್ಟರ್ ಎಂಬ ವಿಷಯಾಧಾರಿತ ವಿಚಾರ ಸಂಕರಣದಲ್ಲಿ ವಿಜ್ಞಾನಿಗಳು, ಶಿಕ್ಷಣ ತಜ್ಞರು, ನೀತಿ ನಿರೂಪಕರು, ಉದ್ಯಮ ತಜ್ಞರು ಮತ್ತು ಪ್ರಗತಿಪರ ರೈತರು ಸಹಿತ 200 ಕ್ಕೂ ಅಧಿಕ ಪ್ರತಿನಿಧಿಗಳು ಭಾಗವಹಿಸಿದ್ದರು.

ಸಿಪಿಸಿಆರ್‌ಐ ನಿರ್ದೇಶಕ ಡಾ| ಕೆ.ಬಿ.ಹೆಬ್ಬಾರ್ ಪ್ರಾಸ್ತಾವಿಕ ಭಾಷಣದಲ್ಲಿ ಹವಾಮಾನ ಬದಲಾವಣೆಯ ಹೊಂದಾಣಿಕೆ, ಸಂಪನ್ಮೂಲ ದಕ್ಷತೆ, ಕೀಟ ಮತ್ತು ರೋಗ ನಿರ್ವಹಣೆ, ಮೌಲ್ಯವರ್ಧನೆ, ಯಾಂತ್ರಿಕರಣ, ಇಂಗಾಲದ ಪ್ರತ್ಯೇಕತೆ

ಮತ್ತು ರೈತರ ಆದಾಯವನ್ನು ಹೆಚ್ಚಿಸುವ ತಂತ್ರಗಳನ್ನು ವಿವರಿಸಿದರು.

ಸೋಪೋಪ್ರೋಡ್ ಅಧ್ಯಕ್ಷ ಡಾ|ಪಿ. ರೆಥಿನಮ್, ಡಾ| ಎ.ಎನ್, ಡಾ| ಜಿ.ದಿನಕರ ಅಡಿಗ, ಕೆ.ಸುರೇಶ್, ಡಾ|ಕೆ.ಯು. ಕೆ.ನಂಬೂದಿರಿ, ಡಾ| ದೇಬಬ್ರತಾ ರಾಯ್, ಸೆಂಥಿಲ್ ಕುಮಾರ್, ಡಾ|ವಿಕ್ಟರ್ ಜಿ.ಇಳಂಗೋ, ರೇಮಾ ಮೊದಲಾದವರು ಮುಖ್ಯ ಅತಿಥಿಯಾಗಿ ಭಾಗವಹಿಸಿದರು. ಪ್ರಾಂಶುಪಾಲ ವಿಜ್ಞಾನಿ ಡಾ| ರವಿ ಭಟ್ ಸ್ವಾಗತಿಸಿದರು. ಡಾ| ಕೆ.ಪೊನ್ನಸ್ವಾಮಿ ವಂದಿಸಿದರು.